

18 ta' Jannar, 1965

Imhalef:

Onor. Prof. Joseph Henry Xuereb, LL.D.

Carmelo Vassallo

versus

Joseph Grech

Prova Orali — Prova miktuba.

Il-prova ta' haqa tista' ssir b'kull mod u fost cirkostanzi oħrajn, il-gurisprudenza tal-lum hija aktar liberali minn dik ta' qad, peress li tippermetti prova orali b'ez wiehed jipprova li kien hemm xi ragunt speċjali għalhe xi ftehim, li ma jirriżultax miktub u jkun qed jiġi akkampi, ma jkorr inkiteb.

Il-Qorti, rat l-att taċ-ċitazzjoni li bih l-attur talab li — premessi d-dikjarazzjonijiet neċessarji u mogħtija l-provvedimenti opportuni — l-konvenut jiġi kkundannat iħallsu s-somma ta' hamsin lira (£50) kif obbliga ruhu li jagħmel in-konnessjoni mat-trasferiment tal-private hire bus numru 2999. Bl-imghax u bl-ispejjeż inkużi dawk tal-ittra ufficjali tad-disgħa u ghoxrin (29) ta' Awissu, 1962.

OMISSIS:

Ikkunsidrat:

Illi l-kwistjoni bejn il-kontendenti kienet tkun waħda purament ta' fatt li kieku l-konvenut fin-nota tiegħu riferita ma qajjimx il-kwistjoni tal-prova orali fil-konfront tal-prova miktuba peress li din hi ta' natura legali. Fil-fatt din trid tiftiehem fis-sens li ladarba l-ftehim bejn il-kontendenti sar bil-miktub (i.e. il-bejgħ ta' sehem minn char-a-banc) allura m'hix ammissibbli l-prova orali kontra dak li nkiteb.

Illi l-ġurisprudenza l-lum f'dana r-rigward hija aktar liberali minn qabel fis-sens li wieħed jiġi ammess f'kazi, li qabel ma kienx, billi l-prova ta' haġa tista' ssir b'kull mod, u, fost ċirkostanzi oħrajn, tiġi ammessa prova orali biex wieħed jipprova li kien hemm xi raġuni speċjali għaliex xi ftehim, li ma jirriżultax miktub u jkun qed jiġi akkompat, ma jkunx inkiteb. Ma jkunx inopportun jingħad li n-neċessità kontro dikjarazzjoni bil-miktub m'hix kontemplata mill-liġi tagħna, kif fil-liġi, taljana, għall-liema jridu evidentement ispirati d-deċiżjonijiet li rrikjedew prova simili kontra l-prova bil-miktub.

Illi fil-każ preżenti l-Qorti ssib li kien hemm raġuni li għaliha ma jitniżzilx il-ftehim allegat mill-attur (salva l-prova ta' dana l-ftehim) u kwindi l-prova orali kienet ammissibbli, billi l-attur kien qed jagħmel l-istess negozju mal-konvenut u ma' Giuseppe Sciberras fil-waqt li l-hlas tal-damsin lira (£50) in kwistjoni kien jippretendihom biss minghand il-konvenut bhala haġa "extra" mill-prezz qabel miftiehem ma' Sciberras u kuġinuh (Sciberras ukoll li floku daħal il-konvenut) mentri li fil-kuntratt tniżzel, u kien naturali li jsir hekk, il-peress li japplika għaž-żewġ xerrejja flimkien. Naturalment kien ikun aħjar kieku saret xi referenza speċjali għal dana l-ammont extra, però hawn l-attur jgħid li l-konvenut stess qallu li ma kienx hemm bżonn; salva l-verità o meno ta' dan.

jibqa' dejjem il-fatt li l-prova orali kienet ammissibbli u rriżultat meħtieġ meta wiehed mis-sensala kkonferma t-teżi attriċi li l-ħlas kellu jsir barra mill-kuntratt.

Illi kwantu għall-meritu tal-kawża, il-Qorti tħoss, wara eżami tax-xhieda kollha prodotti, li għandha taċċetta l-verżjoni ta' l-attur billi,

OMISSIS:

Għal dawna l-motivi:—

Tilqa' t-talba attriċi, bl-ispejjeż kontra l-konvenut.
